

ልሳነ

ቅዱስ



ሚካኤል



መበል 12 ዓመት ቍጽራ .27




Vol. 12. No. 27

ሰኔ-2011.ዓ.ም.ግ

June .9-2019 .ዓ.ም. ፈ



በዓለ - ዕርገት



ዓርገ እግዚአብሔር በይባቤ ...

እግዚአብሔር ብዝማሬ ዓረገ...መዝ:47:5-7።

ዕርገት ማለት ቃል ብቻሉ ካብ ታሕቲ ንላዕሊ ምድያብ (ንላዕሊ ምኻድ) ማለት እዩ፡ጥንተ ዕለተ ዕርገት ጎይታ ድማ ብአቈጻጽራ / ግዕዝ 8 ግንቦት ነበረ።

እዚ በዓለ ዕርገት ኢልና እነብዕሎ እምበኣር ጎይታና መድሓኒና ኢየሱስ ክርስቶስ ካብቲ ህዝቢ ዓለም ንምድሓን ምስ መደበ፡

ካብ ሰማያት ምውራዱን ካብ ቅድስት ድንግል ማርያም ምውላዱን ጀሚሩ ዘካይዶ ስራሕን ንደቂ ኣዳም ዝህቦ ምሕረትን ብነቢያት ጌሩ ዘበሰሮ ተስፋ ድሕነት ኣትሒዞ ክሳብ ዕለተ ዕርገት ብሰብኣዊ መልክዕ ኣብ ዓለም ተጋሂዶ ብዙሕ ተአምራትን መንክራትን እናገበረ ምስ ደቀ መዛሙርቱ ኣብ ዓለም ጸኒሑ ካብ ትንሣኤ ኣብ መበል ኣርብዓ መዓልቲ ኩሉ ፈጸሙ ንሰማያት ዝዓረገሉ ዕለት እዩ።

ጎይታና ኢየሱስ ክርስቶስ ካብ ትንሣኤ ክሳብ ዕርገት ኣብ ደቀ መዛሙርቱ እናተሰወረን እናተገልጸን ፍሉይ ትምህርቲ ሸውዓተ ኪዳናትን... ብዛዕባ መንግሥቲ ኣምላኽን እናመሃሮምን እዩ ጸኒሑ፡ግብ:ሓዋ:1:2-4።

ንኹሉ ፈጸሙ ንሰማያት ክዓርግ ከሎ ኻኣ ንደቀ መዛሙርቱ ከምዚ ዝስዕብ በሎም፡ ካብ ኢየሩሳሌም ጀሚሩ ኣብ ኩሎም ኣህዛብ ብስቕለትን ትንሣኤን ጎይታ ንኹሉ ዓለም ንስሓን ሕድገት ሓጢአትን ክስበኽ ምኻኑ

ናይዚ መስኻክር ድማ ንሳቶም ባዕሎም ሓዋርያት ምኻኖም ነገሮም።

እንተ ኾነ ግን ነዚ ተልእኮዚ ንኸፍጽሙ ሓይሊ መንፈስ ቅዱስ ክለብሱ ስለ ዘለዎም ድሕሪ ዓሠርተ መዓልቲ መንፈስ ቅዱስ ክሰደሎም ምኻኑ ክሳብ ሸዑ ድማ ኣብ ኢየሩሳሌም ክጸንሑ ከምዘለዎም ኣዘዘም፡ሉቃ:24:47-49፣ግብ:ሓዋ:1:4-5።

ደቀ መዛሙርቱ ኻኣ ብዛዕባ መንግሥቲ እስራኤል ምስ ሓተትዎ... ነቲ ዘመንን እዋንን ሕጂ ክትፈልጡ ኣይተፈቐደን በሎም።

ዳግማይ ግን ንዓለም ከሰናብት ብሓይሊ ኣምላኽነት ብግርማ መንግሥትነት ክመጽእ ምኻኑውን ሓበሮም ፡ግብ:ሓ:1:6-11።

ብድሕሪዚ ናብ ቢታንያ ኣውጺኡ ባረኽም፡እናባርኽም ከሎ ድማ ብሩህ ደመና መጺኡ ኣጎልበቦ ካብኣቶም እናተፈልዮ ድማ ብዝማሬ (ምስጋና) መላእኽቲ ተሰንዩ እናረኣይዎ ንሰማያት ዓረገ።

ንሳቶም ካኣ እናሰገዱ ኣፋነውዎ ብሓጎስ ድማ ናብ ኢየሩሳሌም ተመልሱ፡ ክሳብ እቲ ዝበሎም ሓይሊ መንፈስ ቅዱስ ዝወርደሎም ዕለት ድማ ኣብ ቤት መቐደስ ኮይኖም ንኣምላኽ የመስግኑ ነበሩ፡ሉቃ:24:45-53፣ ግብ:ሓ:1:6-11።

ልሳነ



ቅዱስ

ሚካኤል

ብኸምዚ ድማ ጎይታና መድሐኒና ኢየሱስ ክርስቶስ ንደቂ ኣዳም ብስቕለቱን ብደሙን ብትንሣኤኡን ሓንሳብን ንሓዋሩን ኣፍደገ ምሕረት ከፊቱ ናብቲ ጥንታዊ ሰማያዊ ክብሩ ቅድስተ ቅዱሳን ኣተወ፡ዕብ፡9፡11-12።

ኣብ የማን ኣብ፡ ኣብ ጥንታዊ መንበሩ ኻኣ ተቐመጠ፡ ዕብ፡10፡12።

ንቅዱሳን ሓዋርያት ዝዓደሎ ጸጋ መንፈስ ቅዱስ የዓድለና ኣሚን!።

ዕለታዊ ድራር ንፍሲ፡ ንሕይወት ቀዳሲ ትግርኛ ነኣተተከ

ኣ ጎይታ ነመስግነካን ነኸብረካን ኣሎና፡ ኣ ጎይታ ኣሚና ንግዝኣካ ኣሎና፡ ንቅዱስ ስምካ 'ውን ንግዛኒ ኣሎና፡

ናይ ኩሉ ብርኪ ዚሰግደልካ፡ ናይ ኩሉ ልሳን ዚግዝኣልካ ጎይታ ንሰግደልካ ኣሎና፡ ናይ ኣማልኸቲ ኣምላኽ ንስኻ ኢኻ፡ ናይ ጎይቶት ጎይታ፡ ናይ ነገሥታት ንጉሥ ንስኻ ኢኻ፡ ናይ ኩሉ ሥጋን ናይ ኩላ ነፍስን ኣምላኽ ንስኻ ኢኻ፡

ክቡርን ምስጉንን ወድኻ ንስኻትኩምሲ ክትጽልዩ ከሎኹም ከምዚ በሉ እናበለ ከም ዝመሃረና ከምዚ ኢልና ንጽውዓካ ኣሎና ኣሚን!።

ሓበሬታ

ዝመጽእ ሰንበት በዓለ መንፈስ ቅዱስ እዩ፡ ጸመ ሓዋርያት (ጸመ ሰነ) ድማ ንጽባሒቱ ሰነይ እዩ ዝኣቱ።

ሰለዚ ናይ ጸምን ጸሎትን እዋን (ሱባኤ) ምኻኑ ፈሊጥና ግቡእና ንምፍጻም ቅሩባት ንኹን ባዕሉ ኻኣ ይደግፈና ኣሚን!።

ማሕበራዊ ጸሎት ኣብ እዋን ጸሎተ ቅዳሴ



ናይ ዕለቱ ምንባባት

ሮሜ.10፡1-ፍ፡
1ይ ጴጥ፡3፡15-ፍ፡
ግብ.ሓ.1፡1-12፡

ምስባክ

ዐርገ እግዚአብሔር በይባቤ፡
ወእግዚእነ በቃለ ቀርን፡
ዘምሩ ለኣምላክነ ዘምሩ።

ወንጌል ሉቃ፡24፡44-ፍ።

ኣብ ገዛ ዝንበቡ ጥቕስታት

ግብ.ሓዋ፡1፡1-11፡
ሉቃ፡24፡45-53።

ልዑል እግዚአብሔር ንኹሉ ህዝቢ ሰላምን ቅዳነትን ንቤተ ክርስቲያን ዕቤትን ጽንዓትን ይሃብና ኣሚን!

ናይ ዕለቱ መዝሙር

ኣማን በኣማን ኣማን በኣማን (2) መንክር ስብሓተ ዕርገቱ መንክር ስብሓተ ዕርገቱ (2)
እርሕወ ፍጥተ ለኣምላክ ምሕረት ዘይቤ (2) ተሰምዓ ቃለ ቀርን ወደምጽ ይባቤ (2)
ስምዓና ኣምላኽና ከምቶም ኣባታትና ተሰማና (2) ንስኻ ኢኻ ለዋህ ኣምላኽና (2)